

छत्तीसगढ़ के पूर्व मु.मंत्री भूपेश बघेल के पुत्र को ईडी ने गिरफ्तार क्यों किया?

क्या गिरफ्तारी का कारण पुत्र की पंजाब के प्रभारी के रूप में नियुक्ति तो नहीं?

-रेणु मित्तल-
-राष्ट्रदूत दिल्ली ब्यूरो-
नई दिल्ली, 18 जुलाई। छत्तीसगढ़ के पूर्व मुख्यमंत्री भूपेश बघेल के बेटे को आज सुबह रायपुर स्थित उनके घर से एनफोर्समेंट डायरेक्टोरेट (ईडी) ने शराब घोटाले में कथित संलिप्तता के चलते हिरासत में लिया है।
सूत्रों का कहना है कि यह तो बस शुरुआत है। भूपेश बघेल के करीबी सहयोगी विनोद वर्मा अगला निशाना है। उसके बाद बारी खुद भूपेश बघेल की हो सकती है।
बघेल और उनके परिवार की शराब घोटाले में भूमिका की जांच काफी समय से सुविधियों में है, लेकिन अब जाकर कार्रवाई क्यों हो रही है? यही असली सवाल है।
बघेल के बेटे इस समय पंजाब कांग्रेस के प्रभारी और एआईसीसी महासचिव हैं।
उच्चस्तरीय सूत्रों का कहना है कि उन्हें पंजाब का प्रभारी बनवाने में भाजपा

- **बघेल पुत्र पिछले छः महीने की तरह कम से कम अगले छः महीने ईडी की रेड से संबंधित मुकदमों में व्यस्त रहेंगे तथा प्रभारी होने के बावजूद, पंजाब की चुनाव की तैयारी व उम्मीदवार के चयन की प्रक्रिया में कुछ खास नहीं कर पायेंगे और कांग्रेस के टिकट के बारे में निर्णय भाजपा लेगी।**
- **ऐसा होना कोई अनहोनी बात नहीं, कई और राज्यों में भी कांग्रेस के प्रभारी ईडी की कार्यवाही में इतने फंसा दिये जाते हैं कि टिकटार्थियों का चयन परीक्ष रूप से भाजपा के हाथ में चला जाता है।**
- **पंजाब के मामले में स्थिति इससे भी ज्यादा संगीन व सुनियोजित इसलिए लगती है, क्योंकि बघेल पुत्र के प्रभारी के रूप में चयन में के.सी. वेणुगोपाल की निर्णायक भूमिका रही थी।**
- **राहुल गांधी ने कांग्रेस में भाजपा के “स्लीपर सैल” होने की बात कही थी। पर, विचारणीय विषय तो यह है कि राहुल की नाक के नीचे उनके नवरत्नों में कितने लोग भाजपा के “स्लीपर सैल” हैं।**

नेतृत्व की सक्रिय भूमिका थी।
समझा जाता है कि बघेल को पंजाब का प्रभारी बनाने के पीछे के. सी. वेणुगोपाल का हाथ था।
स्थिति बहुत ही ज्यादा दिलचस्प है।
पिछले 6 महीनों से भूपेश बघेल, ईडी की पुछताछ, बेटे की परेशानियों, अपने करीबी स्टाफ पर जांच और खुद के कानूनी जोखिमों में उलझे रहे हैं।
एक वरिष्ठ नेता, जो पंजाब के हालात से पूरी तरह वाकिफ हैं, का कहना है कि यह स्थिति अगले 6 महीनों तक बनी रहेगी।
पंजाब कांग्रेस में गुटबाजी चरम पर है, और पार्टी के सांसदों को इस बात की गंभीर चिंता है कि वे अगला लोकसभा चुनाव जीत भी पाएंगे या नहीं।
बघेल का प्रदर्शन शून्य रहा है, और निकट भविष्य में कोई खास बदलाव की उम्मीद भी नहीं है।
ऐसी आशंका जताई जा रही है कि जैसे-जैसे पंजाब चुनाव नजदीक आएंगे, (शेष अंतिम पृष्ठ पर)

- **छात्रा के, अकाउंटेंसी विषय में पुनर्मूल्यांकन में सामने आया कि उत्तर पुस्तिका के अंदर के पेजों पर किसी अन्य की लिखावट है।**

रिकॉर्ड नष्ट न करे और उसे सुरक्षित रखा जाए।
याचिका में अधिवक्ता तनवीर अहमद ने अदालत को बताया कि याचिकाकर्ता को अकाउंटेंसी विषय में बोर्ड ने सिर्फ 26 अंक ही दिए हैं, जबकि अन्य विषयों में उसके बेहतरीन अंक आए हैं। इस पर उसने इस विषय का पुनर्मूल्यांकन कराया। पुनर्मूल्यांकन के बाद प्राप्त उत्तर पुस्तिका में सामने आया कि उत्तर पुस्तिका के केवल पहले पेज की लिखावट ही उसकी थी। वहीं, भीतर (शेष अंतिम पृष्ठ पर)

-अंजन रॉय-
-अमेरिका में राष्ट्रदूत के प्रतिनिधि-
वॉशिंगटन, 18 जुलाई। संयुक्त राज्य अमेरिका में “नागरिकता समाप्ति” (डीनैचुरलाइजेशन) पर एक नई बहस आकार ले रही है। यह बहस इस मुद्दे के इर्द-गिर्द घूम रही है कि क्या किसी अमेरिकी को उसकी नागरिकता से वंचित किया जा सकता है।
इसमें, अमेरिका में जन्मे देश के स्वाभाविक नागरिक की नागरिकता समाप्त करने की बात भी शामिल है। रोजी ओ’डनिल, जिन पर अब नागरिकता समाप्त होने का खतरा मंडरा रहा है, एक प्रसिद्ध हास्य कलाकार हैं, जिन्होंने ट्रंप की तीखी आलोचना की थी।
डॉनल्ड ट्रंप ने पत्रकारों से बातचीत के दौरान संकेत दिया कि वे एलन मस्क, जोहरान ममदानी और रोजी ओ’डनिल को देश से निष्कासित करने पर विचार कर सकते हैं।
ममदानी, जो न्यूयॉर्क के मेयर बनने की दौड़ में हैं, के ऊपर कम्युनिस्ट होने

- **एलन मस्क, कुछ समय पूर्व तक ट्रंप के घनिष्ठ मित्रों की सूची में प्रमुखता से शामिल थे, पर, जब से उन्होंने “बिग व ब्यूटिफुल” विधेयक का विरोध किया, ट्रंप ने उनको अमेरिका से बाहर उनकी जन्म स्थली वापस भेजने की इच्छा जाहिर की है।**
- **ट्रंप रोजी ओ’डनिल व न्यूयॉर्क का मेयर बनने की महत्वाकांक्षा रखने वाले जोहरान ममदानी को भी उनकी मातृभूमि भेजना चाहते हैं, इन दोनों पर आरोप लगाया गया है कि अमेरिका की नागरिकता प्राप्त करने के लिए उन्होंने जो दस्तावेज दिये थे, वे झूठे थे।**
- **इस मुद्दे पर, कानूनी राय यह है कि जब तक उन पर यह आरोप न्यायालय में साबित नहीं होता, तब तक उन्हें उनकी नागरिकता से वंचित नहीं रखा जा सकता है। रोजी और जोहरान दो प्रभावशाली व्यक्ति हैं। रोजी जानी-मानी कॉमेडियन हैं और ट्रंप पर व्यंग्य करने के लिए जानी जाती हैं, दूसरे हैं जोहरान, जो न्यूयॉर्क के मेयर बन सकते हैं।**

का आरोप लगाया गया है।

(शेष अंतिम पृष्ठ पर)

ईडी ने छत्तीसगढ़ के पूर्व मु.मंत्री बघेल के पुत्र को “दारू काण्ड” के तहत गिरफ्तार किया

चैतन्य बघेल, अपने पिता पूर्व मु.मंत्री के साथ रहते हैं तथा इस बात से काफी क्रुद्ध थे कि उनके जन्म दिवस पर ईडी ने उन्हें यह सौगात दी, क्योंकि गत वर्ष भी पूर्व मु.मंत्री, उनके पिता के यहाँ भी उनके जन्म दिन पर ईडी ने “रेड” की थी

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 18 जुलाई। लगातार सुविधियों में बने हुये एनफोर्समेंट डायरेक्टोरेट (ईडी) ने आज छत्तीसगढ़ के पूर्व कांग्रेस मुख्यमंत्री भूपेश बघेल के बेटे चैतन्य बघेल को दुर्ग जिले के भिलाई कस्बे में स्थित उनके आवास से गिरफ्तार कर लिया।
चैतन्य को मनी लॉन्ड्रिंग निवारण अधिनियम (प्रोवेन्शन ऑफ मनी लॉन्ड्रिंग एक्ट- पीएमएलए) के तहत हिरासत में लिया गया। यह कार्रवाई उनके निवास पर की गई ताछा छोपेमारी के बाद हुई। चैतन्य अपने पिता भूपेश बघेल के साथ इस घर में रहते हैं।
इससे पहले इसी सप्ताह, ईडी ने कांग्रेस नेता प्रियंका गांधी वाड़ा के पति रॉबर्ट वाड़ा के खिलाफ आरोप पत्र

- **चैतन्य बघेल ने न्यायालय परिसर में पत्रकारों से बात करते हुए यह भी कहा कि उद्योगपति अडानी, माइनिंग करना चाहते हैं तथा इसके लिए व जंगल काटना चाहते हैं, तथा कांग्रेस पार्टी उनकी इस नाजायज गतिविधि में कानूनी रोड़े अटकाती है तथा अब ईडी की रेड उनके घर पर इस घटनाक्रम के संदर्भ में है।**
- दाखिल किया था, जिसमें उन्हें अचल संपत्तियों से जुड़े मामलों में आरोपी बताया गया है।
कांग्रेस नेता भूपेश बघेल ने कहा, “हम न डरेंगे और न झुकेंगे। भूपेश बघेल डरेगा नहीं। हम सच्चाई की लड़ाई लड़ेंगे।”
उन्होंने अपने भिलाई स्थित आवास से बाहर पत्रकारों से कहा, “एक तरफ बिहार में मतदाताओं के नाम चुनाव आयोग की मदद से मतदाता

सूची से हटाए जा रहे हैं...लोकतंत्र को कमजोर किया जा रहा है, और दूसरी तरफ ईडी, आईटी, सीबीआई, डीआरआई जैसी एजेंसियों का दुरुपयोग विपक्षी नेताओं को दबाने के लिए किया जा रहा है। लेकिन अब देश की जनता सब समझ चुकी है और पूरी तरह सचेत है।”
बघेल ने कहा, “ईडी पहले भी मेरे घर आई थी और 33 लाख रु. बरामद (शेष अंतिम पृष्ठ पर)

- **एसओजी ने जाँच में सही तथ्य मिलने पर आरपीएससी सदस्य बाबूलाल कटारा के चालक नादान सिंह के पुत्र अजय प्रताप सिंह राठौड़ को गिरफ्तार किया।**

(एडीजी) एसओजी वीके सिंह ने बताया कि एसआई भर्ती परीक्षा 2021 की जांच कर रही टीम को कुछ इनपुट मिले, जिनके आधार पर टीम ने जांच करना शुरू किया। जांच में तथ्य सही मिलने पर एसओजी की टीम ने बाबूलाल कटारा के तत्कालीन चालक नादान सिंह के पुत्र अजय प्रताप सिंह (शेष अंतिम पृष्ठ पर)

प्र.मंत्री मोदी का बिहार में लालू के “जंगल राज” के मुद्दे पर आक्रामक प्रचार अभियान

इसी बीच सुप्रीम कोर्ट से लालू को बड़ा झटका लगा है, इससे भी एनडीए गठबंधन की हिम्मत बढ़ी है

- **सुप्रीम कोर्ट ने “लैंड फॉर जॉब” मामले में ट्रायल कार्यवाही पर रोक लगाने संबंधी लालू की याचिका को सुनने से मना कर दिया और कहा, वे दिल्ली हाई कोर्ट जाएं, जहाँ यह मामला विचाराधीन है, सुप्रीम कोर्ट ने लालू को व्यक्तिशः उपस्थिति से अवश्य छूट दी।**
- **प्रधानमंत्री मोदी ने मोतिहारी में एक सभा में लालू यादव के जंगल राज की याद दिलाई। प्र.मंत्री ने यात्रा के दौरान 7200 करोड़ रूपए की विकास योजनाओं का भी उद्घाटन किया।**

हालाँकि, राहत की बात यह रही कि सर्वोच्च न्यायालय ने यह कह दिया कि, विशेष परिस्थितियों को देखते हुए, लालू यादव को ट्रायल कोर्ट में व्यक्तिगत रूप से उपस्थित होने से छूट दी जा सकती है।
यह मामला सीबीआई ने मई, 2022 में दर्ज किया गया था, जिसमें आरोप है कि पश्चिम मध्य रेलवे में गुप्त-डी की निष्क्रियता, लालू यादव के

परिवार और नजदीकी लोगों को जमीन देने के बदले में की गई थी।
इस बीच, भाजपा ने एक बार फिर अपने पुराने प्रचार-अभियान को दोहराया है कि आरजेडी और कांग्रेस ने बिहार को लूटा और राज्य के विकास को रोक दिया।
आज मोतीहारी में एक जनसभा को संबोधित करते हुए प्रधानमंत्री मोदी ने कहा कि आज की पीढ़ी को यह समझना

जरूरी है कि दो दशक पहले बिहार किस तरह गहरी निराशा में डूबा हुआ था। उन्होंने कहा, “जो लोग सत्ता में थे, उनका ध्यान केवल इस बात पर था कि गरीबों के लिए आए पैसे को कैसे लूटा जाए। गरीबों के लिए पक्के मकान बनवाना असंभव था और लोग अपने घरों पर रंग-रोगन तक करवाने से डरते थे।”
प्रधानमंत्री ने 7200 करोड़ रूपए की विभिन्न विकास परियोजनाओं का उद्घाटन करते हुए कहा कि यूपीए और राजद सरकारों के दौरान, बिहार के लिये 10 वर्षों में मात्र 2 लाख करोड़ रूपए की योजनाएँ मंजूर हुईं, जबकि 2014 के बाद से प्रधानमंत्री आवास योजना के तहत, देशभर में 4 करोड़ से अधिक मकान गरीबों के लिए बनाए गए हैं और इसके साथ ही, बिहार को भी सार्वजनिक कल्याण और विकास कार्यों के लिए पर्याप्त धनराशि दी गई है। (शेष अंतिम पृष्ठ पर)

आप पार्टी ने इंडिया गठबंधन छोड़ा

नई दिल्ली, 18 जुलाई। आम आदमी पार्टी (आप) ने शुक्रवार को ‘इंडिया’ गठबंधन से अपनी दूरी बनाते हुए कहा कि वह अब विपक्षी गठजोड़ का हिस्सा नहीं है और इसका नेतृत्व करने में कांग्रेस पार्टी की भूमिका पर सवाल उठाया। राज्यसभा सदस्य संजय सिंह ने देश में मौजूदा राजनीतिक स्थिति

- **आप के नेता संजय सिंह ने यह घोषणा करते हुए कांग्रेस को इंडिया गठबंधन में दरार के लिए दोषी ठहराया।**

पर चर्चा के लिए शनिवार शाम ‘इंडिया’ गठबंधन के घटक दलों के नेताओं की डिजिटल माध्यम से होने वाली बैठक से एक दिन पहले यह टिप्पणी की।
कांग्रेस की आलोचना करते हुए संजय सिंह ने विपक्षी गठबंधन का नेतृत्व करने में उसकी भूमिका पर सवाल उठाया। उन्होंने पूछा, यह बच्चों (शेष अंतिम पृष्ठ पर)

जस्टिस वर्मा ने सुप्रीम कोर्ट की इन हाउस कमेटी के खिलाफ सुप्रीम कोर्ट में याचिका दायर की

जूडिशिएरी के इतिहास में यह अभूतपूर्व घटना है, एक सिटिंग जज ने सुप्रीम कोर्ट में याचिका दर्ज की है

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 जुलाई। राज्यसभा में मानसून सत्र के दौरान महाभियोग के ज़रिए हटाए जाने की संभावनाओं के बीच, इलाहाबाद हाईकोर्ट के न्यायाधीश यशवंत वर्मा ने “घर में नकदी” मामले में इन-हाउस जांच रिपोर्ट को चुनौती देते हुए सुप्रीम कोर्ट में याचिका दायर की है।
इस रिट याचिका में उन्होंने उस जाँच को चुनौती दी है, जिसमें दिल्ली में उनके सरकारी आवास से नकदी मिलने के बाद उन्हें दोषी ठहराया गया था, उस समय वे दिल्ली हाईकोर्ट के न्यायाधीश थे।
साथ ही, उन्होंने भारत के तत्कालीन प्रधान न्यायाधीश संजीव

खन्ना द्वारा राष्ट्रपति और प्रधानमंत्री को उनके खिलाफ महाभियोग चलाने की सिफारिश को भी चुनौती दी है।
यह एक अभूतपूर्व मामला है, जहाँ एक कार्यरत न्यायाधीश ने सुप्रीम कोर्ट का दरवाजा खटखटाया है, ताकि उसके खिलाफ की गई जांच रिपोर्ट को रद्द किया जा सके। याचिका 17 जुलाई की दोपहर को दाखिल की गई थी। इसमें भारत संघ और सुप्रीम कोर्ट को प्रतिवादी बनाया गया है।
न्यायमूर्ति वर्मा का कहना है कि इन-हाउस जांच समिति ने उन्हें जवाब देने का उचित अवसर दिए बिना ही निष्कर्ष निकाल लिए। उन्होंने आरोप लगाया कि समिति पहले से तय सोच के साथ आगे बढ़ी। ठोस साक्ष्य के अभाव में सिर्फ अनुमान और पूर्वाग्रह

- **संभावना है कि जल्दी ही जस्टिस वर्मा के खिलाफ महाभियोग की कार्यवाही शुरु की जा सकती है।**
- **जस्टिस वर्मा के सरकारी आवास पर आग लगने के बाद उसे बुझाने गए दमकल कर्मियों को भारी मात्रा में नकदी मिली थी, इसलिए उनके खिलाफ सुप्रीम कोर्ट ने जाँच कमेटी गठित की थी, कमेटी ने जाँच में जस्टिस वर्मा को दोषी माना।**
- **जस्टिस वर्मा ने कमेटी की जाँच की वैधता को चुनौती दी और आरोप लगाया कि उन्हें अपना पक्ष रखने का मौका नहीं दिया गया।**
- **जाँच कमेटी ने अपनी रिपोर्ट तत्कालीन सीजेआई संजीव खन्ना ने महाभियोग की अनुशंसा के साथ रिपोर्ट राष्ट्रपति और प्रधानमंत्री को भेज दी थी क्योंकि जस्टिस वर्मा ने पद त्याग करने की सीजेआई की सलाह नहीं मानी थी।**
- **कमेटी का कहना था कि सरकारी आवास में नकदी कहाँ से आई, यह बताना जस्टिस वर्मा की जिम्मेवारी है, पर, वे कोई स्पष्टीकरण नहीं दे पाए, पूछताछ में या तो उन्होंने सपाट इन्कार किया या फिर साजिश रचने का आरोप लगाया।**

के आधार पर प्रतिकूल निष्कर्ष निकाले गए, वह भी सबूत उलटकर।
याचिका में कहा गया है कि “समिति ने याचिकाकर्ता को अपनी निर्धारित कार्यप्रणाली की कोई जानकारी नहीं दी, उनसे एकत्र किए जाने वाले साक्ष्यों पर प्रतिक्रिया देने का कोई अवसर नहीं दिया, उनकी अनुपस्थिति में गवाहों से पुछताछ की और उपलब्ध होने के बावजूद, वीडियो रिकॉर्डिंग के स्थान पर केवल संक्षिप्त किए गए बयान उपलब्ध कराए। समिति ने केवल “अभियोग लगाने योग्य” सामग्री का चयनात्मक रूप से खुलासा किया, और सीसीटीवी फुटेज जैसे प्रासंगिक व याचिकाकर्ता को दोषमुक्त करने वाले साक्ष्यों की उपेक्षा की और उन्हें एकत्र (शेष अंतिम पृष्ठ पर)

- **लश्करे तैयबा से जुड़े इस आतंकी संगठन ने ही कथित रूप से 22 अप्रैल को पहलगाम आतंकी हमले को अंजाम दिया था।**
- घोषित किया है। यह संगठन 22 अप्रैल को हुए भयावह पहलगाम आतंकवादी हमले के लिए जिम्मेदार है।
अमेरिकी विदेश मंत्री मार्क रूबियो ने सीसीटीवी फुटेज जैसे प्रासंगिक व विदेशी आतंकवादी संगठन और एक विशेष रूप से नामित वैश्विक आतंकवादी (शेष अंतिम पृष्ठ पर)



मुख्यमंत्री निवास पर मुख्यमंत्री भजनलाल शर्मा से भारतीय जनता पार्टी के राष्ट्रीय प्रवक्ता एवं राज्यसभा सांसद सुधांशु त्रिवेदी ने शिष्टाचार भेंट की।

जालोर जिले के नदी-नालों में तेजी से पानी आया

जालोर, 18 जुलाई (कासं)। जालोर जिले में शुक्रवार को दिनभर, कभी तेज तो कभी रिमझिम, बारिश का दौर जारी रहने से चारों ओर पानी ही पानी नजर आने लगा है। बारिश के कारण जिले के कई नदी-नालों में पानी की आवक हो रही है।

जालोर में तेज बारिश के कारण

- शहर के हायर सैकण्डरी स्कूल में पानी भरा। बांकली बाँध व वणधर बाँध में पानी बढ़ा। तितक द्वार, बड़ी पोल, लाल पोल में तेज गति से बढते पानी के कारण भय का वातावरण।**

शुक्रवार को शहर के कई इलाकों में पानी बहने लगा। आसमान में बादल छाये रहे और दिनभर कभी रिमझिम तो कभी मूसलाधार बारिश के कारण शहर के तितकद्वार, बड़ी पोल, लाल पोल से पानी तेज गति से बहने लगा। शहर के पंचायत समिति कार्यालय से गिटको होटल तक पानी भर जाने से वाहन चालकों को परेशानी का सामना करना पड़ा। जालोर में कई जगह निकासी नहीं होने से कई कॉलोनिनों में पानी भर गया। हायर सैकेण्डरी स्कूल में पानी भर जाने से विद्यार्थियों को काफी परेशानी उठानी पड़ रही है। बांकली बांध, वणघर बांध सहित, कई बांधों में पानी की आवक हो रही है। भेठाला, सरत कुड़ा सहित, कई मार्गों पर पानी भर गया है जिससे लोगों को आवागमन में परेशानी हो रही है। जिले भर में तेज बारिश के कारण मौसम सुहावना हो गया है।

छात्रा की उत्तर ...

(प्रथम पृष्ठ का शेष) के अन्य पेजों की लिखावट किसी अन्य विद्यार्थी की लग रही थी। याचिका के साथ याचिकाकर्ता का हस्तालिखित पत्र पेश कर कहा गया कि उसकी उत्तर पुस्तिका के अंदर के पेज बदल दिए गए हैं, जिसके चलते उसके इतने कम अंक आए हैं। ऐसे में याचिकाकर्ता की मूल उत्तर पुस्तिका की जांच की जाए और उसकी संशोधित अंकतालिका जारी की जाए। याचिका में यह भी गुहार की गई है कि भविष्य में ऐसी घटनाओं को रोकने के लिए प्रभावी प्रणाली स्थापित की जाए, जिससे किसी विद्यार्थी के साथ अन्याय नहीं हो। याचिका पर सुनवाई करते हुए एकलपीठ ने सीबीएसई के संबंधित अधिकारियों को नोटिस जारी करते हुए याचिकाकर्ता की उत्तर पुस्तिका से जुड़ा रिकॉर्ड सुरक्षित रखने को कहा है।

पेपर लीक में ...

(प्रथम पृष्ठ का शेष) राठीड़ (27), निवासी गेगल, जिला अजमेर, हाल में निजी सहायक द्वितीय राजस्व मण्डल अजमेर, को गिरफ्तार किया है। एसओजी की जांच में सामने आया कि उपनिरीक्षक भर्ती परीक्षा के तीनों दिवस की लिखित परीक्षा के प्रश्न- उत्तर परीक्षा से पहले बाबुलाल कट्टारा के सरकारी आवास पर अजमेर में पहुंचाये गए, जिन्हें पढ़कर एवं तैयारी कर लिखित परीक्षा देकर आरोपित अजय प्रताप सिंह ने हिन्दी विषय में 174.28 एवं सामान्य ज्ञान विषय में 150.2 अंक, कुल 324.48 अंक प्राप्त किये और लिखित परीक्षा उत्तीर्ण की। मगर फिजिकल में फेल हो जाने से अजय प्रताप सिंह का अंतिम चयन नहीं हुआ। इस प्रकरण में अब तक 117 अभियुक्तों को गिरफ्तार किया जा चुका है।

आप पार्टी ने इंडिया गठबंधन ...

(प्रथम पृष्ठ का शेष) का खेल नहीं है। क्या लोकसभा चुनाव 2024 के बाद उन्होंने कोई बैठक की? क्या इंडिया गठबंधन के विस्तार की कोई पहल हुई? कभी वे अखिलेश यादव की आलोचना करते हैं, कभी

उद्धव ठाकरे की, तो कभी ममता बनर्जी की। इंडिया ब्लाॅक को एकजुट रहना चाहिए था। कांग्रेस इस गठबंधन की सबसे बड़ी पार्टी है। लेकिन क्या उसने विपक्षी एकता सुनिश्चित करने में कोई भूमिका निभाई?

जोधपुर के अरना-झरना क्षेत्र में एक युवक की डूबने से मौत

जोधपुर व पाली में भारी वर्षा से कॉलोनिनों में पानी भरा, बनियावास बाँध ओवरफ्लो हुआ

जोधपुर/पाली, 18 जुलाई (कासं)। जोधपुर में रक-रककर बारिश का दौर चल रहा है। शहर के कई इलाकों में शुक्रवार को सुबह मूसलाधार बारिश हुई। शहर के भीतरी क्षेत्र, महामंदिर, पावटा, बासनी, हैवी इंडस्ट्रीज एरिया, पाल रोड सहित, कई इलाकों में सड़कें जलमग्न हो गईं और कई कॉलोनिनों में भी पानी भर गया। वहीं, मौसम विभाग ने शनिवार को भी बारिश की संभावना जताई है। अरना-झरना क्षेत्र में तीन युवक पानी में फंस गए। इनमें से दो युवकों को तो लोगों ने सकुशल बाहर निकाल लिया, लेकिन एक को पानी में डूबने से मौत हो गई।

राजीव गांधी नगर थानाधिकारी सुरेश पोतलिया ने बताया कि दोपहर करीब दो बजे तीन युवक अरना-झरना क्षेत्र में घूमने गए थे। यहां पानी में नहाने उतरे, लेकिन ये तीनों वहां फंस गए। इनमें से दो को तो लोगों ने निकाल लिया, लेकिन एक को नहीं बचाया जा सका। गोताखोरों की मदद से उसके शव

- जोधपुर में शहर के भीतरी क्षेत्र, महामंदिर, पावटा, बासनी, हैवी इंडस्ट्रीज एरिया, पॉल रोड, आदि में सड़कें जलमग्न हुई व कॉलोनिनों में पानी भरा।**

- शुक्रवार को जवाई बाँध में पानी का गेज 24.90 फीट दर्ज हुआ। तख्तागढ़, घाणेराव, सादड़ी में तेज वर्षा रिकॉर्ड हुई।**

को बाहर निकाला गया। बाद में उसकी पहचान मूलतः बाड़मेर के रावतसर, हाल केरू रोड पर सुनारों की ढाणी निवासी मुरीद खां (23) पुत्र बाबू खां के रूप में हुई है। वह ट्रक ड्राइवर था और दोस्तों के साथ यहां नहाने आया था। फिलहाल, शव को एमडीएमएफ मोचरी में रखवाकर उसके परिजनों को सूचना दे दी गई है। शहर में जुलाई में बांध का गेज शुक्रवार को 24.90 फीट दर्ज किया गया। रणकपुर मघाई नदी में भी पानी की आवक हुई। तेहर की सड़कें बरसाती पानी में डूबी नजर आईं। जिले के अधिकतर हिस्सों में अच्छी बरसात के समाचार हैं।

शुक्रवार रात दो बजे पाली शहर में बरसात शुरू हुई और दोपहर दो बजे तक, कभी रिमझिम और कभी तेज, बारिश होती रही, जिससे पाली के निकट बनियावास बांध ओवरफ्लो हो गया। इसका पानी नदी में आने से नदी का प्रवाह भी तेज होगा। जिले के देसूरी, सांडेराव और सादड़ी इलाकों में भी बारिश का दौर जारी है। जवाई बांध का गेज शुक्रवार को 24.90 फीट दर्ज किया गया। रणकपुर मघाई नदी में भी पानी की आवक हुई। तेहर की सड़कें बरसाती पानी में डूबी नजर आईं। जिले के अधिकतर हिस्सों में अच्छी बरसात के समाचार हैं।

लड़ाकू विमानों के इंजन बनाने के लिए फ्रांस से डील की भारत ने

6100 करोड़ रु. की लागत की इस डील के तहत अब लड़ाकू विमानों के इंजन भारत में ही बनेंगे

नई दिल्ली, 18 जुलाई। भारत अब लड़ाकू विमानों के इंजन भी खुद बनाएगा। इसके लिए रक्षा मंत्रालय ने फ्रांस के साथ मिलकर एक बड़ा प्रोजेक्ट शुरू करने की सिफारिश की है। कहा जा रहा है कि प्रोजेक्ट की लागत करीब 61,000 करोड़ रुपये होगी। ज्ञातव्य है कि, देश के सभी लड़ाकू विमान अभी विदेशी इंजनों पर निर्भर हैं, जिससे उनकी

लागत और मेंटेनैंस काफी महंगे पड़ते हैं। माना जा रहा है कि अगले 10 सालों में भारत को 250 से ज्यादा नए जेट इंजन की जरूरत पड़ेगी।

रक्षा मंत्रालय ने इस दिशा में कई स्तरों पर बातचीत और तकनीकी जांच के बाद फ्रांस के साथ साझेदारी को देशहित में बताया है। यह साझेदारी भारत को अपने खुद के फाइटर जेट इंजन बनाने में मदद करेगी। इस योजना के तहत भारत और फ्रांस मिलकर एक 120 किलोन्यूटन (120 केएन) ताकत वाला फाइटर जेट इंजन बनाएंगे, जो भविष्य के एडवॉंस मीडियम कॉम्बैट एयरक्राफ्ट (एमएमसीए) जैसे विमानों में लगेगा। इस प्रोजेक्ट को रक्षा मंत्री राजनाथ सिंह का पूरा समर्थन मिला है। प्रोजेक्ट के लिए फ्रांस की कंपनी सैफ्रान और ब्रिटेन की

में मदद करेगी। इस योजना के तहत भारत और फ्रांस मिलकर एक 120 किलोन्यूटन (120 केएन) ताकत वाला फाइटर जेट इंजन बनाएंगे, जो भविष्य के एडवॉंस मीडियम कॉम्बैट एयरक्राफ्ट (एमएमसीए) जैसे विमानों में लगेगा। इस प्रोजेक्ट को रक्षा मंत्री राजनाथ सिंह का पूरा समर्थन मिला है। प्रोजेक्ट के लिए फ्रांस की कंपनी सैफ्रान और ब्रिटेन की

पचास साल बाद अजमेर में फिर बाढ़ के हालात

दरगाह परिसर में पानी भरा, चौरसियावास तालाब की पाल टूटने से अनेक कॉलोनिनों के घरों में पानी भरा



शुक्रवार सुबह करीब 5 बजे से शुरू हुई मूसलाधार बरसात से अजमेर शहर में बाढ़ जैसे हालात हो गए।

और यह हादसा हो गया। अपार्टमेंट में रहने वाले लोग दहशत में है। बांडी नदी के उफान को देखते हुए, नगर निगम प्रशासन ने पुष्कर रोड को बंद कर दिया। फायर ब्रिगेड की गाड़ी सड़क के बीचों बीच लगाकर यातायात को दोनों तरफ से रोक दिया गया। लोगों ने बताया कि बांडी नदी की एक और दीवार क्षतिग्रस्त होकर गिरने की कगार पर है, जिससे पानी सड़क पर आ सकता है।

विधानसभा अध्यक्ष वासुदेव देवनानी ने मूसलाधार बारिश के बाद,

जिला कलेक्टर, अजमेर विकास प्राधिकरण के आयुक्त और नगर निगम आयुक्त को आवश्यक दिशा निर्देश दिए। कई कॉलोनिनों में पम्प लगाकर पानी निकाला गया। फ्रेंड्स कॉलोनी निवासी गीता देवी ने बताया कि सुबह ऐसा लगा कि हम आंगन में नहीं, तालाब में खड़े थे। फ्रिज से लेकर रसोई के बर्तन तक, सब पानी में डूब गए।

दरगाह बाजार में बाइक सवार दो युवक बह गए, आस पास खड़े लोगों ने उन्हें बचाया। कई जगह लोग अपने वाहनों को धक्का लगाकर सुरक्षित

स्थान तक ले जाते देखे गए। अजमेर जिला कलेक्टर लोक बंधु और नगर निगम आयुक्त देशल दान ने शहर के जल भराव क्षेत्र का जायजा लिया।

कलेक्ट्रेट स्थित कंट्रोल रूम अलर्ट मोड पर है। स्थिति पर लगातार नजर रखी जा रही है। स्कूलों में भी छुट्टी कर दी गई है। कई स्कूलों में पानी भर गया। पुष्कर रोड स्थित आदर्श विद्या मंदिर, सेंट पॉल स्कूल, सेंट फ्रांसिस स्कूल में पानी भर गया।

तीर्थ नगरी पुष्कर में अल सुबह से

- कोटड़ा में मंगलम अपार्टमेंट की दीवार ढहने से कई कारें क्षतिग्रस्त हो गईं। पानी की तेज आवक से जर्जर दीवार ढही।**

- पुष्कर रोड पर आदर्श विद्या मंदिर, सेंट पॉल स्कूल व सेंट फ्रांसिस स्कूल में पानी भरा।**

- पुष्कर सरोवर लबालब भरा। अजमेर जिले में आस्था का केन्द्र, भट बावड़ी गणेश मंदिर पचास साल बाद पानी में डूबा।**

हुई बरसात के चलते, सरोवर में करीब 16 फीट पानी की आवक हुई। लगातार मूसलाधार बरसात से नाग पहाड़ी से झरने फूट पड़े, जिससे सरोवर की तीनों फीडर ने विकराल रूप धारण कर लिया और पुष्कर सरोवर लबालब हो गया। खेतों व नर्सरियों में पानी भरने से किसानों को भारी नुकसान होने की आशंका जताई जा रही है। अजमेर व पुष्कर के लोगों की आस्था का प्रतीक मंदिर, सेंट पॉल स्कूल, सेंट फ्रांसिस स्कूल में पानी भर गया।

बिहार में बिजली गिरने से 24 घंटे में 19 की मौत

पटना, 18 जुलाई। बिहार में पिछले 24 घंटों में आकाशीय बिजली की चपेट में आने से कम से कम 19 लोगों की मौत हो गई। मुख्यमंत्री ऑफिस की ओर से जारी बयान के मुताबिक, सबसे ज्यादा पांच मौत नालंदा में हुई, उसके बाद वैशाली (चार), बांका और पटना दो-दो लोगों की मौत हुई।

बयान में बताया गया कि इसके अलावा, शेखपुरा, नवादा, जहानाबाद, औरंगाबाद, जमुई और समस्तीपुर जिलों में एक-एक व्यक्ति की मौत हुई।

- सबसे ज्यादा 5 मौतें नालंदा में हुईं। प्रशासन ने लोगों से सावधानी बरतने का आग्रह किया है।**

मुख्यमंत्री नीतीश कुमार ने इन मौतों पर शोक व्यक्त करते हुए, प्रत्येक मृतक के परिजन को चार-चार लाख रुपये की अनुग्रह राशि देने की घोषणा की और लोगों से खराब मौसम के दौरान पर्याप्त सावधानी बरतने का आग्रह किया।

सीएम नीतीश ने लोगों से अपील की है कि सभी लोग खराब मौसम में पूरी सतर्कता बरतें। खराब मौसम होने पर वज्रपात से बचाव के लिये आपदा प्रबंधन विभाग द्वारा समय-समय पर जारी किये गये सुझावों का अनुपालन करें।

ईंडी ने छत्तीसगढ़ के पूर्व ...

(प्रथम पृष्ठ का शेष) किए थे। अब फिर से आई है। इसका क्या मतलब है? हम पूरी तरह से सहयोग करेंगे, चाहे वे हम पर भरोसा करें या नहीं, हमें लोकतंत्र और न्यायपालिका पर विश्वास है। वे (भाजपा) एजेंसी का दुरुपयोग कर रहे हैं, लेकिन हम फिर भी सहयोग करेंगे।"

उन्होंने छापेमारी के समय पर भी सवाल उठाये। दरअसल, आज ही

उन्होंने कहा, "दुनिया के किसी भी लोकतंत्र में कोई भी जन्मदिन को ऐसा तोहफा नहीं दे सकता, जैसा सरकार ने दिया है। मेरे जन्मदिन पर मेरे सलाहकार और दो ओएसडी के घर ईंडी भेजी थी। और अब मेरे बेटे चैतन्य के जन्मदिन पर, मेरे घर पर ईंडी की टीम ने छाप

मारा है। इन तोहफों के लिए धन्यवाद।

मे ईन्हें जीवन भर याद रखूंगा।"

चैतन्य को रायपुर की विशेष

बधेल ने अदालत परिसर में पत्रकारों से बात करते हुए कहा, "आप सभी जानते हैं कि अडानी खनन करना और जंगल काटना चाहते हैं, और

कांग्रेस पार्टी इसके खिलाफ खड़ी है। इस कारण यह कार्रवाई की जा रही है।" लेकिन असली सवाल यह उठ रहा है कि क्या राजनीतिक विचारों और मतभेदों को आधार बनाकर लोगों को दंडित किया जा सकता है? और यदि ऐसा हुआ, तो फिर अभिव्यक्ति की स्वतंत्रता का क्या होगा?

इससे पहले, जब ईंडी ने चैतन्य को गिरफ्तार किया था, उनके घर के बाहर वही पुलिस बल तैनात किया गया था, वहीं कुछ कांग्रेस समर्थक भी इकट्ठा थे।

सूत्रों के अनुसार, विशेष पीएमएलए अदालत ने चैतन्य को पांच दिन की ईंडी हिरासत में भेज दिया है।

पूर्व मुख्यमंत्री बधेल इस महीने की शुरुआत में तहसील मुख्यालय गये थे तथा वहां उन्होंने उन स्थानीय ग्रामीणों का समर्थन किया था, जो कोयला खनन परियोजना के लिए पेड़ काटने का विरोध कर रहे थे। यह खदान महाराष्ट्र राज्य विद्युत उत्पादन कंपनी लिमिटेड को आवंटित की गई है, जिसने अडानी समूह के एमडीओ (माइन डेवलपर-कम-ऑपरेटर) को उसका ठेका दिया है।

दिल्ली के 45 स्कूलों के साथ बैंगलूरु के 50 स्कूलों को भी मिली बम की धमकी

नई दिल्ली/बैंगलुरु, 18 जुलाई। देश की राजधानी दिल्ली और बैंगलुरु में शुक्रवार सुबह अचानक उस तरह हलचल मच गई जब 80 से अधिक स्कूलों को एक जैसे बम की धमकी वाले ईमेल मिले। दिल्ली के लगभग 45 और बैंगलुरु के 50 स्कूलों को निशाना बनाया गया। इस घटना के बाद स्कूलों को एहतियातन खाली करा लिया गया, और बम निरोधक दस्ते के साथ पुलिस और फायर ब्रिगेड की टीमें जांच में जुट गईं।

दिल्ली में इस सप्ताह यह चौथा मामला है, जिससे अभिभावकों और स्कूल प्रशासन में चिंता बढ़ गई है।

- दिल्ली में इस सप्ताह यह चौथा मामला है जब स्कूलों को धमकी दी गई है।**

- इन धमकियों से स्कूल प्रशासन व अभिभावकों में भारी चिंता है।**

आज जिन स्कूलों को धमकी मिली, उनमें पीतमपुरा, द्वारका, रोहिणी, संगम विहार, पश्चिम विहार जैसे इलाकों के प्रमुख स्कूल शामिल